



बिहार गजट

असाधारण अंक

बिहार सरकार द्वारा प्रकाशित

4 श्रावण 1933 (श०)
(सं० पटना 362) पटना, मंगलवार, 26 जुलाई 2011

सं० 10/स 5-03/09 मा०—410
मानव संसाधन विकास विभाग

संकल्प
17 मई 2011

विषय:—बिहार राज्य स्थित सैनिक स्कूल, नालन्दा एवं सैनिक स्कूल, गोपालगंज में अध्ययनरत बिहार के छात्रों के लिए छात्रवृत्ति एवं अभिभावक की आय सीमा तथा सैनिक स्कूल, नालन्दा एवं सैनिक स्कूल, गोपालगंज में अध्ययनरत छात्रों के लिए पोषाहार की दर को पुनरीक्षित करने के संबंध में।

छात्रों के शारीरिक, मानसिक एवं चारित्रिक गुणों को विकसित कर उन्हें एक अच्छे नागरिक के रूप में तैयार करने के साथ-साथ देश की रक्षा सेवाओं में अधिक से अधिक नियोजन उपलब्ध कराने के उद्देश्य से बिहार राज्य में अवस्थित सैनिक स्कूल, नालन्दा एवं सैनिक स्कूल, गोपालगंज की स्थापना की गई है। इन दोनों सैनिक स्कूलों में अध्ययनरत छात्रों में बड़ी संख्या में छात्र बिहार के निवासी हैं। वे अपने मेधा एवं अपने कठिन मेहनत के बल पर इन दोनों सैनिक स्कूलों में जगह पाते हैं। उनमें अधिकांश छात्र मध्यम एवं निम्न आय वर्ग के हैं। उनके आर्थिक मदद हेतु पूर्व से ही सैनिक स्कूल सोसाइटी रक्षा मंत्रालय, भारत सरकार के नियमानुसार राज्य सरकार द्वारा इन सैनिक स्कूलों में अध्ययनरत बिहार के छात्रों के लिए छात्रवृत्ति एवं पोषाहार मद में निम्नांकित दर पर दिया जाता है —

सामान्य/अनुसूचित जाति/ अनुसूचित जनजाति छात्रों के लिए वर्तमान स्वीकृत दर

क्रमांक	अभिभावक का प्रति माह आय	छात्रवृत्ति दर	पोषाहार दर
01	रु० 8000 तक	रु० 29282	प्रत्येक वित्तीय वर्ष में रु० 17.50 प्रति छात्र की दर से कुल 295 दिनों के लिए
02	रु० 8001 से रु० 10,000 तक	रु० 21961.50	तथैव
03	रु० 10,001 से रु० 12,000 तक	रु० 14641	तथैव
04	रु० 12,001 से रु० 15,000	रु० 7320.50	तथैव
05	रु० 15,000 से अधिक	शून्य	तथैव

2. वर्तमान समय में प्रति व्यक्ति आय में वृद्धि एवं पुनरीक्षित छटा वेतनमान लागू होने के कारण सभी सैनिक विद्यालयों में शुल्क की राशि में वृद्धि हो गई है। इस संबंध में विभिन्न स्तर से प्राप्त मांगों पर सम्यक रूप से

विचार करते हुए राज्य सरकार द्वारा बिहार राज्य में स्थित सैनिक स्कूल, नालन्दा एवं सैनिक स्कूल, गोपालगंज में अध्ययनरत बिहार के छात्रों के लिए वर्तमान छात्रवृत्तिके साथ-साथ छात्रवृत्ति पाने की पात्रता के लिए अभिभावक की प्रतिमाह आय सीमा में भी वृद्धि करने एवं पोषाहार दर को पुनरीक्षित करने का निर्णय लिया है। अतः अभिभावक की वर्तमान प्रतिमाह आय सीमा रु0 8,000 (आठ हजार) से रु0 15,000 (पन्द्रह हजार) को बढ़ाकर रु0 19,000 (उन्नीस हजार) से रु0 35,000 (पैंतीस हजार) करने का निर्णय लिया गया है।

3. निम्नांकित विवरणी अनुसार सामान्य/अनुसूचित जाति/अनुसूचित जनजाति के छात्रों के अभिभावक के प्रतिमाह आय के आधार पर छात्रवृत्ति एवं पोषाहार को पुनरीक्षित करने का निर्णय लिया गया है :-

क्र0	अभिभावक का प्रति माह आय	छात्रवृत्ति दर	पोषाहार दर
01	रु0 19,000 तक	पूर्ण वार्षिक शुल्क रु0 35,000	प्रत्येक वित्तीय वर्ष में रु0 43 प्रति छात्र की दर से कुल 295 दिनों के लिए
02	रु0 19,001 से रु0 23,400 तक	तीन चौथाई वार्षिक शुल्क रु0 26,250	तथैव
03	रु0 23,401 से रु0 27,000 तक	आधी वार्षिक शुल्क रु0 17,500	तथैव
04	रु0 27,001 से रु0 35,500	एक चौथाई वार्षिक शुल्क रु0 8,750	तथैव
05	रु0 35,501 से अधिक	शून्य	तथैव

4. यह आदेश निर्गत की तिथि से प्रभावी होगा।

आदेश:-आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया जाये तथा संबंधित पदाधिकारियों को इसकी सूचना दी जाए।

बिहार-राज्यपाल के आदेश से,
अंजनी कुमार सिंह,
प्रधान सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 362-571+200-डी0टी0पी0।
Website: <http://egazette.bih.nic.in>